

Zeitschrift: Le nouveau conteur vaudois et romand
Band: 82 (1955)
Heft: 12

Artikel: Lè to piti
Autor: [s.n.]
DOI: <https://doi.org/10.5169/seals-229653>

Nutzungsbedingungen

Die ETH-Bibliothek ist die Anbieterin der digitalisierten Zeitschriften. Sie besitzt keine Urheberrechte an den Zeitschriften und ist nicht verantwortlich für deren Inhalte. Die Rechte liegen in der Regel bei den Herausgebern beziehungsweise den externen Rechteinhabern. [Siehe Rechtliche Hinweise.](#)

Conditions d'utilisation

L'ETH Library est le fournisseur des revues numérisées. Elle ne détient aucun droit d'auteur sur les revues et n'est pas responsable de leur contenu. En règle générale, les droits sont détenus par les éditeurs ou les détenteurs de droits externes. [Voir Informations légales.](#)

Terms of use

The ETH Library is the provider of the digitised journals. It does not own any copyrights to the journals and is not responsible for their content. The rights usually lie with the publishers or the external rights holders. [See Legal notice.](#)

Download PDF: 17.11.2024

ETH-Bibliothek Zürich, E-Periodica, <https://www.e-periodica.ch>

Pages fribourgeoises

Lè to piti

*Kan ton kê tè farè mô,
Ke t'ari kotchiè pochyin,
Che t'ao le kê bin veri,
Ke t'aomè chin ke l'è bi,
Te traovèri ton bouneu
Din lè jyè di to piti
Ke tè djon konfianthe è pé.*

*Kan arouvè dou travô,
Ke chè boui braomon la fan,
Le chènya chin va to dré
Trovaou ou péyo dêrê,
La kutsèta tota biantse,
La kutsèta dou piti
E le piti le chao prâ.*

*Chènya le prin din chè bré
E li fajou chè volontao,
Chè dèmaorè avoué li
E le kontrèyè chovin,
Kotchiè kou le fajou plyorao,
L'y è ke dou to piti
Le chènya nin dè to fou.*

*Betaodè dekouthè li
Dekouthè chi to piti,
Chon fraorè dè l'an dèvan,
Ke l'a outoua dè dou jan,
Vo vèrê kemin i chao
Mothrao a chi to piti
Ke l'aomè li achebin.*

Sans appareil dans son bagage
Aucune sortie, aucun voyage

PHOTO — CINÉ

A. SCHNELL & FILS

PLACE ST-FRANÇOIS 4 - LAUSANNE

*Din lè jyè dou to piti
Po mothrao ke l'aomè bin,
Chon fraorè dè l'an dèvan
L'y plyantè chon piti dê :
N'è pao po li fére dou mô,
Lè j'aomè a cha fathon,
Lè bi jyè dou to piti.*

*Kan le piti l'è to kontchi,
Kan y plyaorè, kan l'è mou,
E kan l'a mô po lè din,
Ke ne vou pao chon lathy,
Fédé kemin vo vudrè :
Po kalmao le to piti
L'è cha dona ke vo fô.*

*Dona po le djindjotao,
Dona po le koncholao,
Dona po le nètèyi,
L'y a tchié cha dona ke chao,
Nyon l'aomè atan tchiè li,
L'è le chyo chi to piti.
E le piti le chao prâ.*

*Dzouna filye è bi martchan,
Deman vo cheri maryao :
Vo j'ithè jou to piti,
Dona vo ja alèvao
E vouè lè li ke vo di :
Vo j'ari di to piti,
Vo judrè bin lè j'amao.*

*E nin da di to piti,
Di piti ke chon amao,
Dè kou ke ne le chon pao.
Portan le bon Diu la de
Kan chu téra lè vinyiè,
Ke fayè ti lè j'amao
E fére po lou rechinblyao.*

*Kan ton kê tè farè mô,
Ke t'ari kotchiè pochyin,
Che t'ao le kê bin veri,
Ke t'aomè chin ke l'è bi,
Te traovèri ton bouneu
Din dè jyè di to piti
Ke tè djon konfianthe è pé.*